

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 04, വ്യാഴം

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

പെട്രോളിയം ഉല്പന്നങ്ങൾക്കുള്ള നികുതി

\*181. ശ്രീ.ഹൈബി ഇറാഡൻ

„ ഷാഫി പറമ്പിൽ

„ കെ.മുരളീധരൻ

„ എൽദോസ് കുറുപ്പിള്ളി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പെട്രോളിയം ഉല്പന്നങ്ങൾക്കുള്ള നികുതി നിലവിൽ ജി.എസ്.റ്റി.യുടെ പരിധിയിൽ നിന്നും ഒഴിവാക്കിയിട്ടുണ്ടോ;
- (ബി) അഞ്ച് വർഷത്തിനുള്ളിൽ പെട്രോളിയം ഉല്പന്നങ്ങളിൽ നിന്നുള്ള നികുതി ജി.എസ്.റ്റി.യിൽ വരുന്ന സാഹചര്യത്തിൽ അതിന്മേലുള്ള സെസ്സ് പിരിക്കുവാനുള്ള അവകാശം കേന്ദ്രസർക്കാരിൽ നിക്ഷിപ്തമാകാനിടയുണ്ടോ എന്ന് വ്യക്തമാക്കുമോ;
- (സി) ഇപ്രകാരം സെസ്സ് പിരിക്കുവാനുള്ള അവകാശം കേന്ദ്ര സർക്കാരിൽ നിക്ഷിപ്തമാകുമ്പോൾ അത് കിഫ്ബിയുടെ സാമ്പത്തിക സ്രോതസ്സിനെ എപ്രകാരം ബാധിക്കുമെന്ന് കണക്കാക്കിയിട്ടുണ്ടോ; എങ്കിൽ ഇത് എങ്ങനെ തരണം ചെയ്യുവാനാണ് ഉദ്ദേശിക്കുന്നത് എന്ന് പറയാമോ?

വൈദ്യുതി ഉപയോഗക്ഷമതയിലെ മികവ്

\*182. ശ്രീമതി.വീണാ ജോർജ്ജ്

ശ്രീ.കെ.സുരേഷ് കുറുപ്പ്

„ പി.ടി.എ. റഹീം

„ ബി.സത്യൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എനർജി മാനേജ്മെന്റ് സെന്ററിന്റെ പ്രവർത്തനഫലമായി വൈദ്യുതി ഉപയോഗക്ഷമതയിൽ എത്രമാത്രം മികവ് നേടാനായിട്ടുണ്ടെന്ന് അവലോകനം ചെയ്തിട്ടുണ്ടോ;
- (ബി) ഗാർഹിക മേഖലയിൽ ശരിയായ ഇടപെടൽ വഴി ഏകദേശം 150 കോടി യൂണിറ്റ് വൈദ്യുതി ലാഭിക്കാമെന്ന റിപ്പോർട്ടുകളുടെ അടിസ്ഥാനത്തിൽ നടത്തിയ പ്രവർത്തനങ്ങളും ഇതുവരെ കൈവരിക്കാൻ സാധിച്ച നേട്ടവും അറിയിക്കാമോ; ഊർജ്ജ കിരണം പദ്ധതി ഫലപ്രദമായിരുന്നോ;
- (സി) സർക്കാർ സ്ഥാപനങ്ങളിലും വാണിജ്യ സ്ഥാപനങ്ങളിലും ഉപഭോഗം കുറയ്ക്കാനായി ഇടപെടൽ നടത്തിയിരുന്നോ; എങ്കിൽ എത്ര നേട്ടം കൈവരിക്കാനായിയെന്ന് വെളിപ്പെടുത്തുമോ?

കേന്ദ്ര സർക്കാരിനോട് ആവശ്യപ്പെട്ടിരുന്ന പ്രധാന പദ്ധതികൾ

\*183. ശ്രീ. ഇ. പി. ജയരാജൻ

„ പി.കെ. ശശി

„ കെ. ദാസൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിനോട് ആവശ്യപ്പെട്ടിരുന്ന, റെയിൽവേയിൽ ഉൾപ്പെടെയുള്ള പ്രധാന പദ്ധതികൾ ഏതൊക്കെയാണെന്നും അതിൽ ഏതെല്ലാം പദ്ധതികൾക്ക് അംഗീകാരം നൽകി കേന്ദ്ര ബജറ്റിൽ പണം വകയിരുത്തിയിട്ടുണ്ടെന്നും അറിയിക്കാമോ;
- (ബി) കേന്ദ്രാവിഷ്കൃത പദ്ധതികൾക്ക് നൽകി വന്നിരുന്ന തുകയുടെ അനുപാതത്തിൽ വ്യതിയാനം വരുത്തിയിട്ടുണ്ടോ;
- (സി) കാർഷിക-വ്യാവസായിക മേഖലകളിൽ സംസ്ഥാനത്തിന് ജനസംഖ്യാനുപാതികമായ തുക വകയിരുത്താതെ കേന്ദ്രം അവഗണിക്കുന്നുണ്ടോ; എങ്കിൽ പ്രസ്തുത നയം തിരുത്തിക്കാനായി സമ്മർദ്ദം ചെലുത്താൻ തയ്യാറാകുമോ?

വിനോദസഞ്ചാര നയം

\*184. ശ്രീ. ആർ. രാമചന്ദ്രൻ

„ ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ. മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഒരു പുതിയ വിനോദസഞ്ചാര നയം തയ്യാറായിട്ടുണ്ടോ;
- (ബി) ഉണ്ടെങ്കിൽ പ്രസ്തുത നയത്തിന്റെ ഉദ്ദേശ്യലക്ഷ്യങ്ങൾ അറിയിക്കുമോ;
- (സി) വിനോദസഞ്ചാരികളുടെ സുരക്ഷിതത്വം വർദ്ധിപ്പിക്കുന്നതിന് എന്തൊക്കെ നടപടികളാണ് സ്വീകരിച്ചുവരുന്നത് എന്നറിയിക്കുമോ;
- (ഡി) ടൂറിസംവ്യവസായ വികസനത്തിന് എന്തൊക്കെ നടപടികളാണ് ആലോചിക്കുന്നതെന്ന് വിശദമാക്കുമോ?

സഹകരണ മേഖലയിലെ കോർബാങ്കിംഗ്

\*185. ശ്രീ.ജി.എസ്.ജയലാൽ

ശ്രീമതി ഇ.എസ്.ബിജിമോൾ

ശ്രീ.കെ. രാജൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പ്രാഥമിക സഹകരണസംഘങ്ങൾ ജില്ലാ സഹകരണബാങ്കുമായി കോർബാങ്കിംഗ് പൂർത്തിയാക്കാൻ നിർദ്ദേശം നൽകിയിട്ടുണ്ടോ;
- (ബി) കോർബാങ്കിംഗ് പൂർത്തിയാക്കാത്തത് മൂലം കാർഷിക വായ്പകൾ നൽകുന്നതിൽ പ്രാഥമിക സഹകരണ ബാങ്കുകൾ എന്തെങ്കിലും പ്രതിസന്ധി നേരിടുന്നുണ്ടോ എന്ന് വ്യക്തമാക്കുമോ?

അനധികൃത പാറ ഖനനം

\*186. ശ്രീ.പി.കെ.അബ്ദു റബ്ബ്

ഡോ.എം. കെ. മുനീർ

ശ്രീ.പി.ബി. അബ്ദുൽ റസ്സാക്ക്

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അനധികൃത പാറ ഖനനം വ്യാപകമാകുന്നതുമൂലം ഉണ്ടാകുന്ന പാരിസ്ഥിതിക പ്രശ്നങ്ങളെ സംബന്ധിച്ച് പരിശോധിച്ചിട്ടുണ്ടോ; പരിഹാര നടപടികളെക്കുറിച്ച് ആലോചിച്ചിട്ടുണ്ടോ; വിശദമാക്കുമോ;
- (ബി) സർക്കാരിന് നികുതിയിനത്തിൽ ലഭിക്കേണ്ട തുക ഖനന ലോബി തട്ടിയെടുക്കുന്നതായ റിപ്പോർട്ടുകൾ പരിശോധിച്ചിട്ടുണ്ടോ; ഇക്കാര്യത്തിൽ സർക്കാർ നയം എന്താണെന്ന് വ്യക്തമാക്കുമോ?

സ്വകാര്യ നിക്ഷേപം വർദ്ധിപ്പിക്കുന്നതിനുള്ള നയം

\*187. ശ്രീ.പാറക്കൽ അബ്ദുല്ല

„ എം.ഉമ്മർ

„ വി.കെ.ഇബ്രാഹിം കുഞ്ഞ്

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സമ്പദ് വ്യവസ്ഥയിൽ സ്വകാര്യ നിക്ഷേപം വർദ്ധിപ്പിക്കുന്നതു സംബന്ധിച്ച നയം വ്യക്തമാക്കുമോ;
- (ബി) സ്വകാര്യ നിക്ഷേപത്തിലുള്ള വർദ്ധനവ് ലക്ഷ്യമിട്ട് നടപ്പാക്കാൻ ഉദ്ദേശിക്കുന്ന പദ്ധതികളുടെ വിശദവിവരം നൽകുമോ;
- (സി) പൊതുമുനിഷ്ടപത്രോടൊപ്പം പൊതുവരുമാന സ്ഥിരത നിലനിർത്തുന്നതും സ്വകാര്യ നിക്ഷേപവുമായുള്ള അതിന്റെ സത്തലനം നിലനിർത്തുന്നതും ആവശ്യമാണെന്ന് കരുതുന്നുണ്ടോ; എങ്കിൽ അതിനായി സ്വീകരിക്കുന്ന മുൻകരുതലുകൾ എന്തെല്ലാമാണെന്ന് വിശദമാക്കുമോ?

നിക്ഷേപ അന്തരീക്ഷം വ്യവസായ സൗഹൃദപരമാക്കാൻ നടപടികൾ

\*188. ശ്രീ.കെ.ജെ. മാക്സി

„ രാജു എബ്രഹാം

„ ബി.ഡി. ദേവസ്സി

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിക്ഷേപ അന്തരീക്ഷം വ്യവസായ സൗഹൃദപരമാക്കാനായി സ്വീകരിക്കാനുദ്ദേശിക്കുന്ന നടപടികൾ എന്തൊക്കെയാണെന്ന് അറിയിക്കുമോ;
- (ബി) നിലവിലുള്ള ഏകജാലക ക്ലിയറൻസ് സംവിധാനം ഫലപ്രദമായ രീതിയിൽ പരിഷ്കരിക്കാനുദ്ദേശിക്കുന്നുണ്ടോ;
- (സി) ലൈസൻസ് നൽകുന്ന കാര്യത്തിൽ തദ്ദേശസ്വയംഭരണ സ്ഥാപനങ്ങളുടെ അനുമതി വേണമെന്ന നിബന്ധന ഒഴിവാക്കാനുദ്ദേശിക്കുന്നുണ്ടോ; എങ്കിൽ അത്തരം സാഹചര്യത്തിൽ പാരിസ്ഥിതിക-ജലമലിനീകരണം കൊണ്ട് പ്രദേശവാസികൾക്ക് ബുദ്ധിമുട്ട് ഉണ്ടാകുകയാണെങ്കിൽ ഇടപെടാൻ പകരം സംവിധാനം ഉണ്ടാകുമോ?

കേരള ബാങ്ക് രൂപീകരണം

\*189. ശ്രീ.അൻവർ സാദത്ത്

„ പി.ടി. തോമസ്

„ കെ.എസ്.ശബരീനാഥൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്ക് രൂപീകരണത്തിന് മുന്നോടിയായിട്ടാണോ ജില്ലാ സഹകരണ ബാങ്ക് ഭരണസമിതികളെ അസാധുവാക്കിക്കൊണ്ടുള്ള ഓർഡിനൻസ് പുറപ്പെടുവിച്ചതെന്ന് വ്യക്തമാക്കാമോ;
- (ബി) കേരള ബാങ്ക് രൂപീകരണത്തിന് റിസർവ് ബാങ്കിന്റെ അനുമതി തേടിയിട്ടുണ്ടോ;
- (സി) പ്രസ്തുത ബാങ്ക് രൂപീകരണത്തിന് സംസ്ഥാനത്ത് നിലവിലുള്ള ഏതൊക്കെ നിയമങ്ങളിൽ ഭേദഗതി ആവശ്യമുണ്ടെന്നും ഇക്കാര്യത്തിൽ നടപടികൾ എന്ത് ഘട്ടത്തിലാണെന്നും അറിയിക്കുമോ?

കാർഷികോല്പന്ന വിപണന മേഖലയിൽ സഹകരണ സംഘങ്ങളുടെ ഇടപെടൽ

\*190. ശ്രീ.ഒ. ആർ. കേള

,, കെ.വി.വിജയദാസ്

,, എം. രാജഗോപാലൻ

,, മുരളി പെരുനെല്ലി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കാർഷികോല്പന്ന വിപണന മേഖലയിൽ സഹകരണ സംഘങ്ങൾ നേരിട്ട് ഇടപെട്ട് ന്യായവില ഉറപ്പാക്കാൻ വേണ്ട പദ്ധതി ആവിഷ്കരിച്ചിട്ടുണ്ടോ; എങ്കിൽ വിശദാംശം നൽകുമോ;
- (ബി) ഫെഡറേറ്റഡ് സംഘങ്ങൾ രൂപീകരിച്ച് സംഘങ്ങളുടെ ശൃംഖല വഴി കാർഷികോല്പന്നങ്ങൾ നിയന്ത്രണമില്ലാതെ ശേഖരിക്കുന്നതിനും ആവശ്യാനുസരണം വിപണിയിൽ ന്യായവിലയ്ക്ക് എത്തിക്കുന്നതിനും ഉദ്ദേശിക്കുന്നുണ്ടോ;
- (സി) ഭൂമി പാട്ടത്തിനെടുത്ത് കൃഷിക്ക് തയ്യാറാകുന്ന കർഷക കൂട്ടായ്മകൾക്ക് വായ്പ നൽകാൻ നിലവിൽ പദ്ധതിയുണ്ടോ; ഇല്ലെങ്കിൽ അതിനുവേണ്ട നിർദ്ദേശം നൽകുമോ എന്ന് വ്യക്തമാക്കുമോ?

കേരള ബാങ്ക് തുടങ്ങുന്നതിനുള്ള നടപടികൾ

\*191. ശ്രീ.കെ.എം.മാണി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) കേരള ബാങ്ക് തുടങ്ങുന്നതിന് എന്തെല്ലാം പ്രാരംഭ നടപടികളാണ് സ്വീകരിച്ചിട്ടുള്ളത്; വ്യക്തമാക്കാമോ;
- (ബി) ഇത് സംബന്ധിച്ച് എന്തെങ്കിലും പഠനം നടത്തിയിട്ടുണ്ടോ; ഉണ്ടെങ്കിൽ പ്രസ്തുത പഠനറിപ്പോർട്ടിന്റെ പകർപ്പ് ലഭ്യമാക്കാമോ;
- (സി) റിസർവ് ബാങ്ക് നിയമം അനുസരിച്ച് എന്തെല്ലാം മാനദണ്ഡങ്ങളാണ് ഇതിനായി പാലിക്കേണ്ടത്;
- (ഡി) കേരള ബാങ്ക് എന്ന് നിലവിൽ വരുമെന്നാണ് ഉദ്ദേശിക്കുന്നത്;
- (ഇ) കേരള ബാങ്ക് ആരംഭിക്കുന്നതിന് ആവശ്യമായ മൂലധനം എത്ര; അത് എവിടെനിന്ന് കണ്ടെത്താനാണ് ഉദ്ദേശിക്കുന്നതെന്ന് വ്യക്തമാക്കുമോ?

വിനോദ സഞ്ചാര കേന്ദ്രങ്ങളിൽ സുരക്ഷാ ആഡിറ്റ്

\*192. ശ്രീ. അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വിനോദ സഞ്ചാര കേന്ദ്രങ്ങളിൽ ഉപയോഗിക്കുന്ന ബോട്ടുകളിൽ സുരക്ഷാ മാനദണ്ഡങ്ങൾ ഉറപ്പുവരുത്തുന്നതിനായി പരിശോധനകൾ നടത്താറുണ്ടോ; വിശദാംശം ലഭ്യമാക്കുമോ;
- (ബി) വിനോദ സഞ്ചാര കേന്ദ്രങ്ങളിൽ സുരക്ഷാ ആഡിറ്റ് നടത്തുന്നതിന് നടപടി സ്വീകരിക്കുമോ?

വ്യാവസായിക വളർച്ചക്ക് അനുകൂലമായ സാഹചര്യം സൃഷ്ടിക്കാൻ നടപടി

\*193. ശ്രീ. കെ. എസ്. ശബരീനാഥൻ

- ,, കെ.സി.ജോസഫ്
- ,, റോജി എം. ജോൺ
- ,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യാവസായിക വളർച്ചയ്ക്ക് അനുകൂലമായ സാഹചര്യം സൃഷ്ടിക്കാൻ എന്തെല്ലാം നടപടികളാണ് കൈക്കൊണ്ടിട്ടുള്ളതെന്ന് വ്യക്തമാക്കുമോ;
- (ബി) നിലവിൽ ഇതിനായി എത്ര പദ്ധതികളാണ് നടപ്പാക്കി വരുന്നതെന്ന് വിശദമാക്കുമോ;
- (സി) ഏതെല്ലാം പുതിയ പദ്ധതികളാണ് ഇതിനുവേണ്ടി ആവിഷ്കരിച്ച് നടപ്പാക്കാനുദ്ദേശിക്കുന്നതെന്ന് വിവരിക്കുമോ?

വിനോദസഞ്ചാര വികസന പദ്ധതികൾ

\*194. ശ്രീ. എ. എൻ. ഷംസീർ

- ,, സി. കെ. ശശീന്ദ്രൻ
- ശ്രീമതി യു. പ്രതിഭ ഹരി
- ശ്രീ. എം. മുക്തേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വിദേശ, ആഭ്യന്തര വിനോദ സഞ്ചാരികളുടെ എണ്ണം വർദ്ധിപ്പിച്ച് വിനോദസഞ്ചാര വ്യവസായ രംഗത്ത് തൊഴിലവസരങ്ങൾ വിപുലപ്പെടുത്താനായി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് അറിയിക്കുമോ;
- (ബി) വിനോദസഞ്ചാര സാധ്യതയുള്ളത് എന്ന് നിശ്ചയിച്ചിട്ടുള്ള സ്ഥലങ്ങളിലെ ഗതാഗതം, താമസ സൗകര്യം തുടങ്ങിയ അടിസ്ഥാന സൗകര്യ വികസനത്തിനായി ഉള്ള പദ്ധതികൾ എന്തെല്ലാമാണ്;

(സി) വിനോദസഞ്ചാര കേന്ദ്രങ്ങൾ സുരക്ഷിതവും വൃത്തിയുള്ളതുമായി മാറ്റാൻ ചെയ്തിട്ടുള്ള കാര്യങ്ങൾ എന്തെല്ലാമാണ് എന്ന് വ്യക്തമാക്കാമോ?

കൈത്തറി മേഖലയുടെ നവീകരണത്തിനും പ്രോത്സാഹനത്തിനുമായി പദ്ധതികൾ

\*195. ശ്രീ.കെ.കുഞ്ഞിരാമൻ

,, സി.കൃഷ്ണൻ

,, പുരുഷൻ കടലുണ്ടി

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കൈത്തറി മേഖലയുടെ നവീകരണത്തിനും പ്രോത്സാഹനത്തിനുമായി നടപ്പിലാക്കുന്ന പദ്ധതികൾ എന്തെല്ലാമാണെന്നറിയിക്കാമോ;
- (ബി) കൈത്തറി ഇണിയെന്ന പേരിൽ മിൽതുണി വ്യാപകമായിരിക്കുന്നത് തടയാൻ ഉള്ളുന്നങ്ങൾക്ക് കൈത്തറി മാർക്ക് ഏർപ്പെടുത്താൻ സാധിക്കുമോയെന്ന് വ്യക്തമാക്കുമോ;
- (സി) ആഭ്യന്തര വിപണി വിപുലീകരണം സാധ്യമാക്കിയ സൗജന്യ കൈത്തറി യൂണിഫോം വിതരണ പദ്ധതിയോടൊപ്പം കയറ്റുമതി പ്രോത്സാഹനത്തിനും നടപടി എടുക്കുമോ;
- (ഡി) അസംസ്കൃത വസ്തുക്കളായ നൂൽ, ചായം തുടങ്ങിയവ ന്യായവിലയ്ക്ക് ലഭ്യമാക്കാൻ സംവിധാനമുണ്ടോ; വ്യക്തമാക്കുമോ?

വ്യാജ ഭാഗ്യക്കുറി കണ്ടെത്താൻ നടപടി

\*196. ഡോ.എൻ. ജയരാജ്

ശ്രീ.റോഷി അഗസ്റ്റിൻ

,, മോൻസ് ജോസഫ്

,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) വ്യാജ ഭാഗ്യക്കുറി കണ്ടെത്താൻ സ്വീകരിച്ചിരിക്കുന്ന നടപടികൾ എന്തെല്ലാമെന്ന് വ്യക്തമാക്കുമോ;
- (ബി) സംസ്ഥാനത്തിന്റെ വിവിധഭാഗങ്ങളിൽ ഒരേ സീരീസിൽ നൂറുകണക്കിന് നമ്പരുകൾ ഉള്ള വ്യാജ ഭാഗ്യക്കുറി ഉണ്ടാകുന്ന സംഭവങ്ങൾ ശ്രദ്ധയിൽപ്പെട്ടിട്ടുണ്ടോ; ഇതുസംബന്ധിച്ച് അന്വേഷണം നടത്തിയിട്ടുണ്ടോ; വിശദാംശങ്ങൾ ലഭ്യമാക്കുമോ;
- (സി) ഇത്തരം പരാതികൾ റിപ്പോർട്ട് ചെയ്താലും അച്ചടിപിശക് എന്ന കാരണം പറഞ്ഞ് ഒഴിവാക്കുന്ന സമീപനം തിരുത്തി, ഇതിനെതിരെ ശക്തമായ നടപടി സ്വീകരിക്കുവാൻ തയ്യാറാകുമോ;
- (ഡി) പൊതുജനങ്ങൾക്ക് വ്യക്തമായി മനസ്സിലാക്കാൻ കഴിയുന്ന വിധത്തിൽ ലോട്ടറി ടിക്കറ്റുകളിൽ മുദ്ര പതിപ്പിക്കാൻ നടപടി സ്വീകരിക്കുമോയെന്ന് വ്യക്തമാക്കുമോ?

കേന്ദ്ര ടൂറിസം മന്ത്രാലയം സംസ്ഥാനത്ത് നടപ്പിലാക്കി വരുന്ന പദ്ധതികൾ

\*197. ശ്രീ.ബി.ഡി. ദേവസ്സി

,, കെ.ജെ. മാക്സി

,, എസ്.രാജേന്ദ്രൻ

,, ബി.സത്യൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വിനോദ സഞ്ചാര മേഖലയിൽ കേന്ദ്ര ടൂറിസം മന്ത്രാലയം ആവിഷ്കരിച്ചു നടപ്പിലാക്കി വരുന്ന പദ്ധതികൾ എന്തൊക്കെയാണെന്ന് വ്യക്തമാക്കുമോ;
- (ബി) പ്രധാന തീർത്ഥാടന കേന്ദ്രങ്ങളുടെ സമഗ്ര വികസനം ലക്ഷ്യമിട്ട് കേന്ദ്ര സർക്കാർ നടപ്പാക്കി വരുന്ന പിൽഗ്രിമേജ് റിജവനേഷൻ ആന്റ് സ്പിരിച്വൽ ഓഗ്മെന്റേഷൻ പ്രൈവ് (PRASAD) സ്കീമിൽ ഗുരുവായൂർ ക്ഷേത്രത്തെ ഉൾപ്പെടുത്തിയിട്ടുണ്ടോ;
- (സി) പ്രസ്തുത സ്കീം പ്രകാരം ഗുരുവായൂർ ക്ഷേത്ര വികസനത്തിനായി എത്ര തുകയ്ക്ക് അനുമതി ലഭിച്ചിട്ടുണ്ടെന്നും അതിൽ എത്ര തുക അനുവദിച്ചുവെന്നും വ്യക്തമാക്കുമോ?

പാരമ്പര്യേതര ഊർജ്ജ സ്രോതസ്സുകളുടെ ഉപയുക്തത

\*198. ശ്രീ.എം.ഉമ്മർ

,, ടി. വി. ഇബ്രാഹിം

,, വി.കെ.ഇബ്രാഹിം കുഞ്ഞ്

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) പാരമ്പര്യേതര ഊർജ്ജ സ്രോതസ്സുകൾ പരമാവധി പ്രയോജനപ്പെടുത്തുന്നതിന് എന്തെല്ലാം നടപടികളാണ് ഈ സർക്കാർ സ്വീകരിക്കാൻ ഉദ്ദേശിക്കുന്നത്; വിശദമാക്കാമോ;
- (ബി) പ്രസ്തുത പ്രവർത്തനവുമായി ബന്ധപ്പെട്ട് മുൻസർക്കാരിന്റെ നയത്തിൽ മാറ്റം വരുത്തുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (സി) പാരമ്പര്യേതര ഊർജ്ജസ്രോതസ്സുകളുടെ ഉപയുക്തത വർദ്ധിപ്പിക്കുന്നതിനായി ഏതെങ്കിലും വിദേശ ഏജൻസികളുടെ സാങ്കേതിക സഹായം ലഭ്യമാക്കിയിട്ടുണ്ടോ; വിശദമാക്കാമോ?

സഞ്ചരിക്കുന്ന ത്രിവേണി സ്റ്റോറുകളുടെ പ്രവർത്തനം

\*199. ശ്രീ.മുരളി പെരുനെല്ലി

,, കെ.വി.അബ്ദുൾ ഖാദർ

ശ്രീമതി.പി. അയിഷാ പോറ്റി

ശ്രീ.ഒ. ആർ. കേളു : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും



വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്താകെ മണ്ഡലാടിസ്ഥാനത്തിൽ പ്രവർത്തിച്ചിരുന്ന സഞ്ചരിക്കുന്ന ത്രിവേണി സ്റ്റോറുകളുടെ പ്രവർത്തനങ്ങളെ സംബന്ധിച്ച് പ്രത്യേക അവലോകനം നടത്തിയിട്ടുണ്ടോ; എങ്കിൽ വിശദീകരിക്കുമോ;
- (ബി) ഈ സർക്കാർ അധികാരത്തിൽ വന്നതിനുശേഷം, സഞ്ചരിക്കുന്ന ത്രിവേണി സ്റ്റോറുകളുടെ പ്രവർത്തനങ്ങൾ കാര്യക്ഷമമാക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ;
- (സി) വാഹനങ്ങളുടെ അറ്റകുറ്റപ്പണികളും ഫിറ്റ്നെസ് പരിശോധനയും മുൻസർക്കാരിന്റെ കാലത്ത് സമയബന്ധിതമായി നടത്താതിരുന്നതുകൊണ്ടുണ്ടായ പ്രതിസന്ധി പരിഹരിക്കുന്നതിന് എന്തു നടപടിയാണ് കൈക്കൊണ്ടിരിക്കുന്നതെന്ന് അറിയിക്കുമോ?

സംസ്ഥാന ഭാഗ്യക്കുറിയുടെ വിശ്വാസ്യത

\*200. ശ്രീ.രാജു എബ്രഹാം

„ ജെയിംസ് മാത്യു

„ എം. രാജഗോപാലൻ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം

മറുപടി നൽകുമോ:

- (എ) സംസ്ഥാന ഭാഗ്യക്കുറിയുടെ വിശ്വാസ്യത തകർക്കാൻ ഇതര സംസ്ഥാന ലോട്ടറി മാഫിയ ആസൂത്രിതമായ നീക്കം നടത്തുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) കേരള ഭാഗ്യക്കുറിയുടെ വ്യാജടിക്കറ്റ് അച്ചടിച്ച് വ്യാപകമായി വിതരണം ചെയ്ത് ഇവർ ഏജൻ്റുമാരെയും വിൽപ്പനക്കാരെയും കബളിപ്പിക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ ഇത് പരിഹരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ഡി) ഈ പ്രശ്നങ്ങളെ അതിജീവിക്കുന്നതിന് ഏജൻ്റുമാരുടെയും വിൽപ്പനക്കാരരുടെയും സഹകരണവും പിന്തുണയും ഉറപ്പുവരുത്തുവാൻ നടപടി സ്വീകരിക്കുമോ?

ചരക്ക് സേവന നികുതി

\*201. ശ്രീ. അടൂർ പ്രകാശ്

„ കെ.സി.ജോസഫ്

„ അനൂപ് ജേക്കബ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി

നൽകുമോ:

- (എ) ചരക്ക് സേവന നികുതി എന്നതേക്ക് പ്രാവർത്തികമാകും എന്നാണ് കണക്കാക്കുന്നത്; പ്രസ്തുത നികുതി സംവിധാനത്തിലേക്ക് സംസ്ഥാനത്തെ നികുതി സംവിധാനം മാറ്റുന്നതിന് ഇതിനകം സ്വീകരിച്ച

നടപടികൾ എന്തൊക്കെയാണ്;

- (ബി) നിലവിലെ നികുതി നിരക്കും ജി.എസ്.ടി.യും തമ്മിലുള്ള വ്യത്യാസം കേന്ദ്രം സെസ്സായി ഈടാക്കുമെന്ന ധാരണയുണ്ടായിട്ടുണ്ടോ; സെസ്സിന്റെ പരമാവധി പരിധി നിശ്ചയിച്ചിട്ടുണ്ടോ; ഉണ്ടെങ്കിൽ എത്ര;
- (സി) ബീഡിക്ക് സെസ്സ് ചുമത്താൻ നിർദ്ദേശമുണ്ടോ; ഇത് സംബന്ധിച്ച സംസ്ഥാന നിലപാട് എന്താണെന്ന് വ്യക്തമാക്കുമോ?

പങ്കാളിത്ത പെൻഷൻ പദ്ധതി

\*202. ശ്രീ.ടി.എ.അഹമ്മദ് കബീർ

,, എൻ. ഷംസുദ്ദീൻ

,, പി.ഉബൈദുള്ള

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പങ്കാളിത്ത പെൻഷൻ പദ്ധതിയിൽ സംസ്ഥാന ജീവനക്കാരുടെ അംഗത്വം എൻ.എസ്.ഡി.എൽ (നാഷണൽ സെക്യൂരിറ്റീസ് ഡിപ്പോസിറ്ററി ലിമിറ്റഡ്) സെൻട്രൽ റിക്വോർഡ്സ് ഏജൻസിയുടെ റിപ്പോർട്ട് പ്രകാരം എത്രയാണെന്ന് വിശദമാക്കുമോ;
- (ബി) നിലവിൽ പെൻഷൻ പദ്ധതിയിൽ ചേർന്ന ജീവനക്കാരുടെ വിഹിതവും സർക്കാർ വിഹിതവുമുൾപ്പെടെയുള്ള നിക്ഷേപത്തിന്റെ വിവരം ലഭ്യമാക്കുമോ;
- (സി) ഫണ്ട് മാനേജർമാർ നിക്ഷേപം നടത്തുന്ന ഗവൺമെന്റ് സെക്യൂരിറ്റികൾ, ബോണ്ടുകൾ, കമ്പനി ഷെയറുകൾ തുടങ്ങിയവയുടെ പ്രോഫിറ്റ് ഗ്രാഹുകൾ പരിശോധിക്കാൻ സംവിധാനമുണ്ടോ; വിശദമാക്കുമോ ?

പുതിയ വ്യവസായ സംരംഭങ്ങൾ തുടങ്ങുന്നതിന് എൻ.ഒ.സി ലഭ്യമാക്കുന്ന നടപടി

\*203. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പല വകുപ്പുകളുടെയും എൻ.ഒ.സി വാങ്ങി ചുരുങ്ങിയ കാലത്തിനുള്ളിൽ പുതിയ വ്യവസായ സംരംഭങ്ങൾ ആരംഭിക്കുന്നതിന് സാധിച്ചില്ല എന്ന വസ്തുത മനസ്സിലാക്കിയിട്ടുണ്ടോ;
- (ബി) പുതിയ വ്യവസായ സംരംഭകരെ ആകർഷിക്കാൻ ഒരു കടക്കീഴിൽ എന്നപോലെ ഒരു ഓഫീസ് മുഖാന്തിരം എല്ലാവിധ എൻ.ഒ.സി കളും എത്രയും വേഗം ലഭിക്കുന്നതിനാവശ്യമായ നടപടി സ്വീകരിയ്ക്കാൻ പദ്ധതിയുണ്ടോ; വിശദാംശങ്ങൾ വെളിപ്പെടുത്തുമോ;
- (സി) സിംഗിൾ വിൻഡോ ക്ലിയറൻസ് പദ്ധതി ഇപ്പോൾ നടപ്പിലാക്കി വരുന്നുണ്ടോ; വിശദാംശങ്ങൾ വെളിപ്പെടുത്തുമോ?

വ്യവസായ വികസനം

\*204. ശ്രീ.പി.വി. അൻവർ

,, എസ്.ശർമ്മ

,, എ. പ്രദീപ്കുമാർ

,, ആന്റണി ജോൺ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ വികസനം സാധ്യമാക്കുന്നതിനായി സർക്കാർ ആവിഷ്കരിച്ചിട്ടുള്ള അടിസ്ഥാന സൗകര്യ വികസന പദ്ധതിയുടെ വിശദാംശം നൽകുമോ;
- (ബി) വ്യവസായ ക്ലസ്റ്റർ വികസന പദ്ധതി വഴി ലക്ഷ്യമാക്കുന്ന നേട്ടങ്ങളും അതിനായി സ്വീകരിച്ച നടപടികളും എന്തെല്ലാമാണ്;
- (സി) സംരംഭകത്വ വികസനത്തിനും പ്രോത്സാഹനത്തിനുമായി സർക്കാർ നടത്തുന്ന പ്രവർത്തനങ്ങൾ എന്തെല്ലാമാണ്; വിവിധയിനം സംരംഭങ്ങൾക്കായുള്ള വായ്പാ ലഭ്യത അറിയിക്കാമോ?

വൈദ്യുതി നിരക്ക് വർദ്ധനവ്

\*205. ശ്രീ.വി.പി.സജീന്ദ്രൻ

,, എ.പി. അനിൽ കുമാർ

,, എം. വിൻസെന്റ്

,, അനിൽ അക്കര : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി നിരക്ക് വർദ്ധന സംബന്ധിച്ച് വൈദ്യുതി റെഗുലേറ്ററി കമ്മീഷന്റെ തീരുമാനത്തിനെതിരെ ആരെങ്കിലും കോടതിയെ സമീപിച്ചിട്ടുണ്ടോ; എങ്കിൽ വിശദാംശം നൽകുമോ;
- (ബി) വൈദ്യുതി നിരക്ക് വർദ്ധന സംബന്ധിച്ച് റെഗുലേറ്ററി കമ്മീഷൻ ഉത്തരവിന്റെ വിശദാംശം നൽകുമോ;
- (സി) വൈദ്യുതി ബോർഡ് ലാഭകരമായി പ്രവർത്തിക്കുന്ന സാഹചര്യത്തിൽ സാധാരണക്കാരിൽ അമിതഭാരം അടിച്ചേല്ക്കുന്ന വൈദ്യുതി ചാർജ്ജ് വർദ്ധനവ് ഏത് സാഹചര്യത്തിലാണുണ്ടായതെന്ന് വെളിപ്പെടുത്തുമോ?

ചെറുകിട-സൂക്ഷ്മ-ഇടത്തരം വ്യവസായങ്ങളുടെ കാര്യക്ഷമത വർദ്ധിപ്പിക്കൽ

\*206. ശ്രീ.പി.ടി.എ. റഹീം

,, ഇ.പി.ജയരാജൻ

,, വി. അബ്ദുറഹിമാൻ

,, എം. നൗഷാദ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ചെറുകിട-സൂക്ഷ്മ-ഇടത്തരം വ്യവസായങ്ങളെക്കുറിച്ച് കൊച്ചിയിലെ ഇൻസ്റ്റിറ്റ്യൂട്ട് ഓഫ് സ്കാൾ എന്റർപ്രൈസസ് ആന്റ് ഡവലപ്മെന്റ് നടത്തിയ പഠന റിപ്പോർട്ട് പരിശോധിച്ചിട്ടുണ്ടോ; എങ്കിൽ വിശദമാക്കാമോ;
- (ബി) ഇത്തരം വ്യവസായങ്ങളുടെ ശേഷി വർദ്ധിപ്പിക്കുന്നതിനും കാര്യക്ഷമത ഉറപ്പു വരുത്തുന്നതിനും എന്തെല്ലാം ഇടപെടലാണ് നടത്താൻ ഉദ്ദേശിക്കുന്നതെന്ന് വ്യക്തമാക്കാമോ;
- (സി) പൊതുമേഖലാ വ്യവസായ സ്ഥാപനങ്ങളുടെ പ്രവർത്തനങ്ങൾ കാര്യക്ഷമമാക്കുന്നതിന് സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കാമോ;

ദേശീയ സഹകരണ വികസന കോർപ്പറേഷന്റെ സഹായത്തോടെയുള്ള പദ്ധതികൾ

\*207. പ്രൊഫ.കെ.യു. അരുണൻ

ശ്രീ.എ. പ്രദീപ്കുമാർ

„ പി. ഉണ്ണി

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ദേശീയ സഹകരണ വികസന കോർപ്പറേഷൻ (എൻ.സി.ഡി.സി) ഏതൊക്കെ മേഖലകളിലെ വികസന പ്രവർത്തനങ്ങൾക്കാണ് സഹായം നൽകുന്നതെന്ന് അറിയിക്കാമോ;
- (ബി) ഈ സർക്കാർ അധികാരത്തിലെത്തിയതിനുശേഷം ഈ പദ്ധതി പ്രകാരം സംസ്ഥാനത്തെ സഹകരണ മേഖലയിൽ ഏതെല്ലാം പദ്ധതികൾക്ക് അനുമതി ലഭിക്കുകയും ഫണ്ട് ലഭിക്കുകയും ചെയ്തിട്ടുണ്ടെന്ന് വ്യക്തമാക്കാമോ;
- (സി) സംസ്ഥാനത്തെ കാർഷിക മേഖലയിലും ഗ്രാമീണ ഉത്പാദന മേഖലയിലും ഉപഭോക്തൃ മേഖലയിലും സഹായം നേടിയെടുക്കാനായി സമർപ്പിച്ചിട്ടുള്ള പദ്ധതികൾ ഏതെല്ലാമാണെന്ന് വ്യക്തമാക്കാമോ?

സാഹസിക വിനോദ സഞ്ചാരം

\*208. ശ്രീ.എസ്.ശർമ്മ

„ സി. കെ. ശശീന്ദ്രൻ

„ കെ. ബാബു

„ വി. ജോയി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സാഹസിക വിനോദ സഞ്ചാരത്തിന്റെ സാധ്യതകൾ ഉയോഗപ്പെടുത്തുന്നതിന് എന്തെല്ലാം പദ്ധതികളാണ് നടപ്പിലാക്കിയിട്ടുള്ളതെന്ന് വ്യക്തമാക്കാമോ;
- (ബി) സാഹസിക വിനോദ സഞ്ചാരത്തിന് അനുയോജ്യമായ കേരളത്തിന്റെ ഭൂപ്രകൃതി പരമാവധി ഉപയോഗപ്പെടുത്തി പ്രസ്തുത മേഖല വികസിപ്പിക്കുന്നതിനായി കേരള അഡ്വാഞ്ചർ ടൂറിസം പ്രൊമോഷൻ

സൊസൈറ്റി പ്രവർത്തനം ആരംഭിച്ചിട്ടുണ്ടോ;

(സി) എങ്കിൽ പ്രസ്തുത സൊസൈറ്റി നടപ്പിലാക്കി വരുന്ന പ്രധാന പ്രവർത്തനങ്ങൾ ഏതൊക്കെയാണ് വിശദമാക്കുമോ?

അനധികൃതവും അനിയന്ത്രിതവുമായ പാഠവനനം

\*209. ശ്രീ.സണ്ണി ജോസഫ്

„ ഷാഫി പറമ്പിൽ

„ എൽദോസ് കുന്നപ്പിള്ളി

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) അനധികൃതവും അനിയന്ത്രിതവുമായ പാഠവനനം സംസ്ഥാനത്ത് വ്യാപകമായി നടക്കുന്നത് ശ്രദ്ധയിൽപെട്ടിട്ടുണ്ടോ;

(ബി) എല്ലാ ക്യാരികൾക്കും പരിസ്ഥിതി ആഘാതപഠനം വേണമെന്ന സുപ്രീംകോടതി വിധി സംസ്ഥാനത്ത് നടപ്പിലാക്കുന്നതിന് സ്വീകരിച്ച നടപടികൾ എന്തൊക്കെയാണ്; വിശദീകരിക്കുമോ;

(സി) ഖനന മാഫിയ -ഉദ്യോഗസ്ഥ ബന്ധത്തിന്റെ അടിസ്ഥാനത്തിൽ നടക്കുന്ന അനിയന്ത്രിതമായ പാഠവനനം സംസ്ഥാനത്തിന്റെ ഭൂസ്വഭാവത്തെയും പരിസ്ഥിതിയെയും സാരമായി ബാധിക്കുമെന്നതിനാൽ ഇക്കാര്യത്തിൽ കർശനനിയന്ത്രണങ്ങൾ കൊണ്ടുവരുമോ; വ്യക്തമാക്കുമോ?

കേന്ദ്രാവിഷ്കൃത പദ്ധതികൾ

\*210. ശ്രീ.ജോർജ് എം. തോമസ്

„ റ്റി.വി.രാജേഷ്

„ ഐ.ബി. സതീഷ്

„ കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) നിലവിലുണ്ടായിരുന്ന അറുപത്തിയാറ് കേന്ദ്രാവിഷ്കൃത പദ്ധതികൾ രണ്ട് ഐച്ഛിക പദ്ധതികൾ ഉൾപ്പെടെ ഇരുപത്തിയെട്ട് എണ്ണമാക്കി ചുരുക്കിയ കേന്ദ്ര സർക്കാർ നടപടി, ഇത്തരത്തിൽ ഒഴിവാക്കിയ സുപ്രധാന പദ്ധതികളുടെ സംസ്ഥാനതല നടത്തിപ്പിനെ എങ്ങനെ ബാധിക്കാനിടയുണ്ട്;

(ബി) ഒഴിവാക്കപ്പെട്ട പദ്ധതികളിൽ മുഖ്യമായവ ഏതൊക്കെയാണ് അറിയിക്കുമോ;

(സി) കേന്ദ്രാവിഷ്കൃത പദ്ധതികളുടെ ഫണ്ടിംഗ് രീതിയിൽ ഏത് തരത്തിലുള്ള മാറ്റങ്ങളാണ് വരുത്തിയിട്ടുള്ളതെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
25-04-2017

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].